

नगर परिषद में संचालित हो रही है तीन इंदिरा रसोई

# बाड़मेर की तीन इंदिरा रसोई बन रही जरूरतमंद के लिए मददगार



पत्रिका  
इंदिरा रसोई  
योजना

प्रतिमाह 15 हजार  
जरूरतमंद सस्ती दरों में  
खा रहे भरपेट भोजन



बाड़मेर के तिलक बस स्टैण्ड स्थित इंदिरा रसोई।

पत्रिका न्यूज नेटवर्क  
patrika.com

बाड़मेर, बाड़मेर नगर परिषद क्षेत्र में गरीब एवं जरूरतमंद लोगों को भोजन उपलब्ध करवाने के लिए शुरू की गई इंदिरा रसोई के माध्यम से प्रतिमाह करीब 15 हजार लोगों को महज 8 रुपए में भरपेट भोजन मिल रहा है। सरकार की ओर से कोई भुखंड ना सोए के उद्देश्य से शहर के तिलक बस स्टैण्ड, केन्द्रीय बस स्टैण्ड व चौहटन सर्किल पर इंदिरा रसोई की शुरुआत की गई। यह तीनों रसोई सभालने का जिम्मा एक संस्था को सौंपा गया है।

**कूपन से मिलता है भोजन**

इंदिरा रसोई में पहुंचने वाले जरूरतमंद को 8 रुपए का कूपन कटवाने के बाद भोजन मिल रहा है। यहां भोजन करने आने वालों की फोटो खींचने, कूपन जारी करने, वेब पोर्टल पर सूचना अपलोड की जा रही है। साथही सीसीटीवी कैमरे भी लगाए गए हैं।

**सुबह-शाम मिल रहा भोजन**

इंदिरा रसोई योजना में भोजन का मेन्यू दाल, सब्जी, रोटी व अचार है। इसके अलावा यहां विधायक के निर्देश पर रोटी पर घी लगाया जाता है। भोजन दो समय उपलब्ध करवाया जाता है। सुबह 8 से 1 बजे तक तथा रात्रि में शाम 5 से रात 8 बजे तक भोजन उपलब्ध करवाया जा रहा है।

## तिलक बस स्टैण्ड

तिलक बस स्टैण्ड पर रसोई में प्रतिदिन अनुमानित 350 से 400 थाली भोजन के कूपन कट रहे हैं। यहां दोपहर 12 बजे पत्रिका टीम पहुंची। रसोई में गर्म खाना बन रहा था। टेबल-कुर्सी पर तीन लोग खाना खा रहे थे।



बाड़मेर के तिलक बस स्टैण्ड स्थित इंदिरा रसोई।

## केन्द्रीय बस स्टैण्ड

पत्रिका टीम 12:30 बजे केन्द्रीय बस स्टैण्ड इंदिरा रसोई पहुंची। यहां साफ-सफाई के साथ भोजन तैयार था। भोजन के लिए कुछ लोग कूपन कटवा रहे थे तो कुछ भोजन कर रहे थे। भोजन कर रहे लोगों ने बताया कि स्वादिष्ट भोजन मिल रहा है। यहां प्रतिदिन 250 से 300 थाली के कूपन कट रहे हैं।



बाड़मेर के चौहटन सर्किल स्थित इंदिरा रसोई।

## चौहटन सर्किल

पत्रिका टीम शाम 5 बजे चौहटन सर्किल पहुंची। यहां रसोई संचालक की ओर से सब्जी-रोटी तैयार की गई थी। कूपन के लिए दो लोग खड़े थे और दो खाना खा रहे थे। संचालक ने बताया कि प्रतिदिन 250 से 300 कूपन कट रहे हैं।